

Hugsjónin

Barnahúsið tekur stóði í norðurlenska barnahúsleistinum, sum byggir á samstarv hvørtur um kommunu- og fakmørk. Felags serkunnleikin í samstarvinum skal tryggja, at arbeiðið við einstaka barninum verður gjørt við stóði í eini heildarmynd. Endamálið er, at hvørt einstakt mál verður avgreitt soleiðis, at mest møguligt fyrilit verður tikið fyri barninum.

Tað snýr seg um barnið

Barnahúsið skal tryggja, at viðgerðin er so varislig, sum til ber, tá ágangurin verður kannaður nærri. Arbeiðið í Barnahúsinum tekur stóði í eini barnavinarligari heildarfatan, sum fyrst og fremst savnar seg um tann einstaka, ið hevur verið fyri ágangi.

Fakfólk samstarva sínámillum

Barnahúsið leggur stóði undir samstarv millum tey fakfólk, sum viðgera mál, har ágangur hevur verið móti børnum og ungum. Á hendan hátt sleppur barnið undan at endurtaka sína søgu fleiri ferðir fyri ymsum fólkum.

Lóggáva

Barnahúsið hevur heimild í § 10 a í Løgtingslógini um barnavernd. Meira fæst at vita um Barnahúsið á www.bvs.fo.

bvs.fo

BARNAHÚSIÐ

©WUOLAVIRKID



HEILSU- OG INNLENDISMÁLARÁÐIÐ



Barnaverndarstova
Føroya



ALMANNAMÁLARÁÐIÐ



Barnaverndarstova
Føroya

BARNAHÚSIÐ

Barnahúsið er karmur um kanningar av málum, ið snúgv seg um ágang móti børnum og ungum.

Barnahúsið verður nýtt, tá vit hava illgruna ella vitan um ágang móti einum barni ella unglingi, og har lögreglan er komin uppí. Tað er barnaverndartænastan, ið hevur myndugleikaábyrgd undir allari viðgerðini í Barnahúsinum.

Barnahúsið samstarvar við barnaverndartænasturnar kring landið. Áðrenn eitt mál verður kannað nærri

í Barnahúsinum, skulu allar viðkomandi upplýsingar sendast inn frammanundan saman við einum áheitanarskjali.

Barnahúsið veitir eisini barnaverndartænastunum ráðgeving á málum, har illgrunin ikki er nóg væl undirbyggdur, ella tá ivi er um, hvørt málið hoyrir heima í Barnahúsinum ella ikki.

Málbólkur

Málbólkurin hjá Barnahúsinum er:

- Børn og ung, frá pinkubarnaaldri upp til 18 ára aldur, sum hava verið fyri kynsligum ágangi og/ella harðskapi, ella har illgruni er um slíkt.
- Avvarðandi hjá barninum.
- Starvsfólk í barnaverndartænastunum, ið viðgera mál, har kunnleiki ella illgruni er um kynsligan ágang og/ella harðskap móti børnum og ungum.

Barnahúsið

- Tryggjar serkøna og varisliga viðgerð í málum, har børn og ung hava verið fyri ágangi.
- Samskipar samstarvið millum tey fakfólk, sum eru partar í málinum.
- Kannar tørvin á hjálp og stuðli til børn og ung, sum hava verið fyri ágangi.
- Veitir barnaverndartænastunum ráðgeving í málum, ið snúgv seg um ágang móti børnum og ungum.

Húsið

Barnahúsið er í Tórshavn. Hølini eru innrættaði soleiðis, at børn og ung, sum koma higar, kunnu kenna seg so trygg, sum til ber.

Í Barnahúsinum verður skipað fyri samrøðum við tey, sum hava verið fyri ágangi, og við foreldur teirra. Eisini verða samráð hildin millum teir myndugleikar, sum eru partar í hvørjum einstøkum máli.

Í Barnahúsinum eru serlig høli, ið lögreglan nýtir til videoavhoyringar í sínum kanningararbeiði.

Starvsfólk

Fakfólk innan sálarfrøði og sosialráðgeving eru knýtt at Barnahúsinum – fólk, ið hava serligar førleikar í at handfara mál, ið snúgv seg um ágang móti børnum og ungum.

